



گورنر KATHY HOCHUL

فوری ریلیز کے لیے: 23/9/2024

گورنر Hochul نے امریکی موسمیاتی اتحاد (U.S. CLIMATE ALLIANCE) کے گورنرز کے ساتھ شامل ہو کر کلانمیٹ ریڈی ورک فورس انیشی ایٹو (CLIMATE-READY WORKFORCE INITIATIVE) کا اعلان کیا جس کا مقصد 2035 تک 1 ملین نئے رجسٹرڈ اپرنٹسز کو تربیت دینا ہے

ریاست کا آف شور ونڈ ٹریننگ انسٹی ٹیوٹ (Offshore Wind Training Institute)
آف شور ونڈ کے کیریئرز کی تربیت کے لئے \$2.3 ملین دے گا

گورنر Kathy Hochul نے آج امریکی موسمیاتی اتحاد کے [گورنرز کی کلانمیٹ ریڈی ورک فورس انیشیٹو](#) میں نیو یارک کی شرکت کا اعلان کیا جس سے آب و ہوا اور صاف توانائی کے شعبوں میں کیریئرز کے راستے کھلیں گے، افرادی قوت میں تنوع پیدا ہوگا، اور 2035 تک اس الائنس میں شامل ریاستوں اور خطوں میں 1 ملین نئے رجسٹرڈ اپرنٹسز کو مشترکہ تربیت دی جائے گی۔ گورنر Hochul نے یہ اعلان آج NYC کلانمیٹ ویک (Climate Week NYC) کی ایک تقریب میں کیا، جس میں ان کے ساتھ الائنس کی شریک چیئر اور نیو میکسیکو کی گورنر Michelle Lujan Grisham، الائنس کے بانی ممبر اور واشنگٹن کے گورنر Jay Inslee، اور وائٹ ہاؤس کے قومی موسمیاتی مشیر Ali Zaidi بھی موجود تھے۔

"نیویارک میں، ہم عملی مظاہرہ کر کے دکھا رہے ہیں کہ موسمیاتی اقدام اور اقتصادی ترقی کس طرح ایک دوسرے کے ساتھ چلتے ہیں،" گورنر Hochul نے کہا۔ "امریکی موسمیاتی اتحاد کی شریک چیئرمین کے طور پر، مجھے ریاستوں، صنعتی رہنماؤں، مزدور یونینوں، اعلیٰ تعلیمی اداروں اور کمیونٹی تنظیموں کے ساتھ باہم مل کر کام کرنے پر بہت فخر ہے تاکہ ایک صاف، مساوی، اور لچکدار معیشت کی تعمیر کے لیے مستقبل کی ملازمتیں پیدا کی جا سکیں۔ ہنر مند اور خوب اچھی طرح تربیت یافتہ افرادی قوت نئی جدتیں پیدا کرے گی، نئے کاروباروں کو فروغ دے گی، اور ہمارے ملک کے لیے ایک پائیدار اور لچکدار مستقبل کو یقینی بنائے گی۔"

اس اقدام کے ذریعے، گورنر Hochul اور 23 دیگر گورنروں کا دو طرفہ اتحاد جو کہ امریکی معیشت کے تقریباً 60 فیصد اور امریکی آبادی کے 55 فیصد کی نمائندگی کرتے ہیں، وہ مختلف اقسام کے موسموں کے لیے ایسے تربیت یافتہ پیشوں کی راہیں استوار کرنے اور انہیں وسعت دینے کے لیے شراکت داری کریں گے جو صاف، منصفانہ، اور مستحکم خالص صفر اخراج والے مستقبل کی تعمیر کے لیے لازم و ملزوم ہیں۔

اس اقدام کے اہداف یہ ہیں:

- آب و ہوا کے لیے تربیت یافتہ ملازمتیں یقینی بنانے کے لیے اعلیٰ درجے کی حکمت عملیاں تیار کی جائیں جو اچھی تنخواہوں اور اعلیٰ معیار والی ملازمتوں کی طرف لے جانے والی ہوں۔
- آب و ہوا کے لیے تربیت یافتہ افرادی قوت سے متعلقہ پالیسیوں اور پروگراموں میں شفافیت اور انصاف کو ترجیح دی جائے تاکہ تمام کارکنوں کے لیے برابر مواقع پیدا ہوں، خاص طور سے پسماندہ اور غریب کمیونٹیز سے تعلق رکھنے والے افراد کے لئے۔
- حکومتی، قبائلی اور کمیونٹیز، افرادی قوت کے نظاموں، مزدور یونینوں، صنعت، کمیونٹی میں واقع تنظیموں اور تعلیمی اداروں میں بامعنی اور جامع تعاون کو فروغ دیا جائے۔

- جدید اور شواہد پر مبنی نقطہ نگاہ اور لائحہ عمل کی حمایت کی جائے تاکہ کارکنوں کو مختلف معاون خدمات کے ذریعے موسم کے لیے تربیت یافتہ کیریئرز میں داخل ہونے اور ترقی کرنے میں مدد ملے۔
- آب و ہوا کے لیے تربیت یافتہ شعبوں میں منظم، پورٹیبل، اور صنعت کی قبول کردہ اسناد کی ترقی اور استعمال کو فروغ دیا جائے تاکہ قابل منتقلی ہنر کی تعمیر ہو سکے، ان کی مہارتیں بہتر بنائی جا سکیں اور نئی مہارتیں پیدا کی جا سکیں، اور کارکنوں کی معاشی نقل و حرکت کو مزید تقویت مل سکے۔
- آب و ہوا سے متعلقہ مہارتوں والی افرادی قوت کی منصوبہ بندی کے کی حوصلہ افزائی کی جائے جس کی جڑیں شواہد کی بنیادوں میں بہت گہری ہوں اور ریاستوں کی موجودہ افرادی قوت کی ترقی اور تعلیمی نظاموں کے مطابق ہوں۔

اس اقدام کا آغاز تاریخی وفاقی سرمایہ کاری کے طور پر ہوا ہے، جس میں ریاستی موسمیاتی اقدام کے ساتھ مل کر صاف توانائی اور صاف ٹیکنالوجی کے شعبوں میں اچھی تنخواہوں والی اور یونین سے مربوط ملازمتوں میں نمایاں وسعت آئی ہے — مثلاً ہوا سے پیدا کردہ بجلی، سولر، برقی گاڑیاں، توانائی کی بچت، اور بیٹریاں — جبکہ Biden-Harris انتظامیہ کے افراط زر میں کمی کرنے والے ایکٹ (Inflation Reduction Act) اور انفراسٹرکچر انویسٹمنٹ اینڈ جابز ایکٹ (Infrastructure Investment and Jobs Act) کے ذریعے آنے والے سالوں میں مزید لاکھوں ملازمتیں پیدا ہونے کی توقع ہے۔

گورنر HOCHUL نے آف شور ونڈ پروجیکٹس میں ملازمتوں کی تربیت میں مدد و معاونت کے لیے \$2.3 ملین کا اعلان کر دیا

افرادی قوت کے اپنے بے مثال اقدام کو مزید مہمیز دیتے ہوئے گورنر Hochul نے ریاست کے آف شور ونڈ ٹریننگ انسٹی ٹیوٹ (Offshore Wind Training Institute, OWTI) کے ذریعے آف شور ونڈ سے متعلقہ کیریئرز کی تربیت میں معاونت کے لیے \$2.3 ملین دینے کا بھی اعلان کیا۔ انٹرنیشنل برادرہوڈ آف الیکٹریکل ورکرز (International Brotherhood of Electrical Workers, IBEW) کی مقامی یونین 3 (Local Union 3) کو نیو یارک سٹی میں 100 پری اپرنٹس اور 430 جرنی پرسنز کو آف شور ونڈ سے متعلقہ مہارتوں کے لیے تربیت دینے اور تیار کرنے کے لیے منتخب کیا گیا ہے۔

ریاست نیویارک کی توانائی کی تحقیق و ترقی کی اتھارٹی (New York State Energy Research and Development Authority) کے زیر انتظام یہ فنڈنگ ایوارڈ 3 IBEW Local کے پری اپرنٹس شپ اور جرنی پرسنز کے تربیتی شعبوں کے ایک جزو کے طور پر آف شور ونڈ کے کیریئرز کے متعلق آگاہی دینے والی تربیتوں کی مدد و معاونت کرے گا۔ 100 پری-اپرنٹسز میں سے اسی افراد کو آف شور ونڈ سے متعلق اپرنٹس شپ پروگراموں میں رکھا جائے گا، اور سبھی 430 جرنی پرسنز کو آف شور ونڈ سے متعلق تکنیکی تربیت دی جائے گی جبکہ ان میں سے چھ کو آف شور ونڈ ٹیکنیکل ٹریننگ میں بطور انسٹرکٹر تربیت دی جائے گی۔

تربیتی پروگرام ان علوم اور مہارتوں کی نشاندہی کرے گا اور انہیں شامل کرے گا جو آف شور ونڈ ڈیولپمنٹ کے تمام مراحل میں پری-اسمبلی سے لے کر آپریشن اور دیکھ بھال تک کرنے والے الیکٹریٹیشنز کے لیے لازمی ہوتی ہے۔

یہ فنڈنگ ان تقریباً \$11 ملین میں مزید اضافہ کر رہی ہے جو اس سے قبل OWTI کے ذریعے آف شور ونڈ سے متعلق تربیت کی معاونت کرنے والے دیگر اداروں کو دیے گئے تھے۔ تعاون یافتہ پروگراموں میں نیو یارک سٹی یونین آئرن ورکرز (New York City Union Iron Workers) کے لوکل 40 اور 361، کیپیٹل ریجن کے BOCES، اور آٹھ مختلف SUNY اسکول شامل تھے۔ NYSERDA کے ساتھ شراکت داری میں OWTI نے تعلیمی، کمیونٹی، اور صنعتی اور مزدور اتحاد کا ایک ایسا نیٹ ورک بنایا ہے جو نیو یارک کے 2,500 شہریوں کو قابل تجدید توانائی کے شعبوں میں کیریئرز بنانے کے لیے تیار کرے گا۔ OWTI فارمنگ ڈیل اسٹیٹ کالج (Farmingdale State College) میں واقع [Renewable Energy and Sustainability Center](#) اور اسٹونی بروک یونیورسٹی (Stony Brook University) میں واقع [National Offshore Wind Research and Development Consortium](#) کے ساتھ باہمی تعاون کر رہا ہے جسکی معاونت NYSERDA اور امریکی محکمہ توانائی (U.S. Department of Energy) کرتے ہیں۔

مزید برآں، نیویارک سٹیٹ ڈیپارٹمنٹ آف لیبر (New York State Department of Labor, NYSDOL) کے تعاون سے آفس آف جسٹ انرجی ٹرانزیشن (Office of Just Energy Transition) کی کوششوں کی حمایت کے لیے 2023-24 کے نافذ کردہ ریاستی بجٹ میں نیو یارک بجلی کی اتھارٹی کے عہد کے ای جزو کے طور پر، اور افرادی قوت کی تربیت کی کوششوں میں سالانہ سرمایہ کاری کر کے پاور اتھارٹی نے اب تک پوری ریاست میں صاف توانائی کی صنعت سے متعلقہ افرادی قوت کی ترقی کے اقدامات کی معاونت کے لیے \$12 ملین سے زیادہ کا عہد کیا ہے۔

جولائی میں، NYPA نے [Clean Energy Workforce Training \(CEWT\) RFP](#) بھی اہل تربیت فراہم کنندگان (مثلاً ٹیکنیکل ہائی اسکولوں، کمیونٹی کالجوں، یونیورسٹیوں، تجارتی انجمنوں، مینوفیکچررز، اور دیگر) کے لیے جاری کیا تھا، جو صاف توانائی کی افرادی قوت میں داخل ہونے والے افراد کے لیے تکنیکی تربیت کے مواقع، بالمشافہ تجربے، وضائف والی انٹرن شپس، اور کل وقتی ملازمتیں تیار کرنے کے لیے باہم مل کر کام کر سکتے ہیں۔ 8 اکتوبر کی اپنی آئندہ میٹنگ میں NYPA کا بورڈ آف ٹرسٹیز متعدد منصوبوں کے لیے تقریباً \$2 ملین دینے پر ووٹنگ کرے گا، جس سے پوری ریاست نیو یارک میں NYPA کی سہولیات کے اس پاس رہنے والی غریب و پسماندہ کمیونٹیز کے رہائشیوں کے لیے صاف توانائی کے شعبوں میں روزگار کے مواقع پر توجہ مرکوز کرنے کے ساتھ کلین انرجی لیبر مارکیٹ کے لیے ہنر مند ٹیلنٹ کی ایک متنوع، مساوی، اور جامع پائپ لائن بھی تیار کی جائے گی۔

گورنر کے آب و ہوا کے لیے تیار افرادی قوت انی شیٹو (Climate-Ready Workforce Initiative) کے متعلق مزید معلومات [یہاں](#) دستیاب ہیں۔

وائٹ ہاؤس کے مشیر برائے قومی موسمیاتی علی زیدی نے کہا، "صدر بائیڈن اور نائب صدر ہیرس کی قیادت میں، ہم اقتصادی مواقع کی راہ میں حائل رکاوٹوں کو کم کر رہے ہیں، امریکی خاندانوں کے لیے اخراجات کو کم کر رہے ہیں، اور امریکی ساختہ مینوفیکچرنگ کی نشاۃ ثانیہ کو متحرک کر رہے ہیں جس سے پورے امریکہ میں نئی ملازمتیں پیدا ہو رہی ہیں۔ درحقیقت، صرف پچھلے سال ہی ہم نے امریکی توانائی کے شعبے میں 250,000 سے زیادہ نئی ملازمتیں شامل کیں — جبکہ صاف توانائی کی ملازمتیں باقی شعبوں کی بنسبت دوگنی تیزی سے بڑھ رہی ہیں۔ پورے امریکہ کے گورنر یونین ملازمتوں میں اضافے، امریکی توانائی کی پیداوار بڑھانے، اور ہماری کمیونٹیز کی اقتصادی کامیابی میں سرمایہ کاری کرنے والی ہماری کوششوں میں سب سے آگے ہیں۔ آج کا اعلان آب و ہوا کے لیے تیار اور تربیت یافتہ ایسی افرادی قوت بنانے کے لیے ہماری رفتار سے استفادہ کرنے میں مدد دے گا جو ہمارے ملک کے بنیادی ڈھانچے، کمیونٹیز اور صنعتی قوت کی تعمیر نو اور تجدید کر رہی ہے۔"

ریاست نیویارک کے محکمہ برائے توانائی کی تحقیق اور ترقی (Energy Research and Development Authority) کی صدر اور سی ای او Doreen M. Harris نے کہا، "صاف توانائی کی معیشت کی تعمیر کوئی چھوٹا موٹا کارنامہ نہیں، اور یہی وجہ ہے کہ گورنر کی جانب سے اعلان کردہ یہ نیا کلائمیٹ ریڈی ورک فورس انیشیٹو (Climate-Ready Workforce Initiative) اتنا اہم ہے۔ اصل کامیابی حاصل کرنے کے لیے ہمیں اپنی قومی اور ریاستی افرادی قوت کو جدید ترین ٹیکنالوجیز میں تربیت یافتہ ماہر تکنیکی ماہرین سے بھرنا ہوگا۔ اب جبکہ ہم نیویارک کی صنعت کو دوسری ریاستوں کے ساتھ مل کر ترقی دے رہے ہیں، تو NYSERDA قومی شراکت داریوں کے ذریعے افرادی قوت کی تعمیر اور تربیت کرنے والے پروگراموں کے لیے اپنی حمایت جاری و ساری رکھنے کی منتظر ہے، مثلاً وہ جنہیں امریکی کلائمیٹ الائنس (U.S. Climate Alliance) کے ذریعے فروغ دیا جا رہا ہے اور آف شور ونڈ ٹریننگ انسٹی ٹیوٹ (Offshore Wind Training Institute) جیسی علاقائی شراکت داریاں۔"

نیو یارک بجلی کی اتھارٹی (New York Power Authority) کے صدر اور سی ای او Justin E. Driscoll نے کہا، "گورنر Hochul اور امریکی کلائمیٹ الائنس کے گورنرز کا کلائمیٹ ریڈی ورک فورس انیشیٹو کی قیادت کے ساتھ موافقت میں باہمی تعاون نیویارک پاور اتھارٹی کے افرادی قوت کے ترقیاتی پروگرام کو ریاست کی طاقت اور ملک کے صاف توانائی کے مستقبل کے لیے ضروری مہارتوں اور ملازمت کی تربیت کے ساتھ نیویارک کے لوگوں کے ساتھ جوڑ رہے ہیں۔ ہماری اپنی افرادی قوت میں NYPA کی سرمایہ کاریاں، پبلک پرائیویٹ ورک فورس پارٹنرشپس، اور محکمہ محنت (Department of Labor) کے ساتھ شراکت داری صاف توانائی کے شعبے

کے لئے درکار ضروری افرادی قوت کی مدد و معاونت کرنے اور نیو یارک کے مزید شہریوں کو صاف توانائی کی معیشت میں شامل کرنے والے ہمارے مجموعی نقطہ نظر کا ہی ایک جزو ہیں۔"

Empire State Development کی صدر، سی ای او اور کمشنر Hope Knight نے کہا، "گورنرز کے کلائمیٹ ریڈی ورک فورس انیشی ایٹو میں ریاست نیو یارک کی شرکت سے نیویارک کے باسیوں کو سبز توانائی کی صنعتوں میں اعلیٰ معیار والی ملازمتوں کے لیے تربیت دینے کی ہماری کوششوں کو مزید تقویت ملے گی۔ ہمارے وفاقی اور ریاستی ایجنسی کے شراکت داروں کے تعاون سے موسمیاتی تبدیلیوں سے نمٹنے کے لیے گورنر Hochul کا مسلسل جاری عزم مصمم ایک پائیدار مستقبل کی تشکیل کے ساتھ ساتھ معیشت کو بھی ترقی دے گا۔"

ریاست نیویارک کے محکمہ محنت کی کمشنر **Roberta Reardon نے کہا،** "ہماری ماحولیاتی پائیداری کی کوششوں کے ساتھ رجسٹرڈ اپرنٹس شپ کے مواقع کو باہم منسلک و مربوط کرنا کارکنوں اور آجروں دونوں ہی کے لیے ایک جیت ہے۔ صاف توانائی کے اہداف کے مطابق رجسٹرڈ اپرنٹس شپس تیار کر کے نیو یارک ریاست نے کم کاربن والی معیشت کی جانب اپنی مسلسل جاری منتقلی میں مقامی معیشتوں کو شامل کرنے کا عمل بھی جاری و ساری رکھا ہوا ہے۔ میں گورنر Hochul کے یو ایس کلائمیٹ الائنس کے گورنرز کے کلائمیٹ ریڈی ورک فورس انیشیٹو کی دل سے معترف ہوں جس سے ہماری مشترکہ کوششوں کو ریاستی سرحدوں سے باہر تک پہنچنے کی استعداد مل گئی گئی ہے اور جس سے ہمارے ملک کی افرادی قوت کے لیے ایک پائیدار اور زیادہ شاندار مستقبل یقینی بن جائے گا۔"

BlueGreen Alliance کے ایگزیکٹو ڈائریکٹر Jason Walsh نے کہا، "ہم گورنرز کو یہ یقینی بنانے کے لیے قدم بڑھاتے ہوئے دیکھ کر بہت پُر جوش ہیں کہ ہمارے پاس ان اچھی ملازمتوں کو بھرنے کے لیے ضروری افرادی قوت موجود ہو جو مہنگائی میں کمی کے ایکٹ (Inflation Reduction Act)، ہائی پارٹیزن انفراسٹرکچر لاء (Bipartisan Infrastructure Law)، اور چپس اور سائنس ایکٹ (CHIPS and Science Act) کے ذریعے وجود میں آ رہی ہیں۔ یہ ان وفاقی سرمایہ کاری کے ذریعے تعمیرات اور مینوفیکچرنگ جیسے شعبوں میں زیادہ ہنر مند اور طویل المدتی کیریئرز کے راستے پیدا کر کے ہماری بلیو کالر والے درمیانے طبقے میں نئی جان ڈالنے کا ایک زبردست موقع ہے۔ ملک بھر کے گورنرز کی جانب سے اس عزم مصمم کا عملی مظاہرہ ہمارے کارکنوں کے لیے بھی اچھا ہے، ہمارے آجروں کے لیے بھی اچھا ہے، اور اس ہائی-روڈ کلین انرجی معیشت کے لیے بھی اچھا ہے جسے ہم مل کر تعمیر کر رہے ہیں۔"

National Skills Coalition کی منیجنگ ڈائریکٹر آف اسٹیٹ اسٹریٹیجیز Melissa Johnson نے کہا، "ماحولیاتی تبدیلیوں سے لڑنے کے ساتھ ساتھ افرادی قوت کے لیے اچھی ملازمتوں اور اعلیٰ تربیت کے مواقع پیدا کرنے کے لیے دی جانے والی ان تاریخی وفاقی سرمایہ کاری سے فائدہ اٹھانے میں ریاستی حکومتوں کا بہت اہم کردار ہوتا ہے۔ یہ بہت ہی شاندار بات ہے کہ گورنرز کا یہ اتحاد آب و ہوا کے شعبے کی افرادی قوت کے تنوع اور معاشی تحفظ کو ترجیح دینے کے لیے مسلسل پیشرفتیں کر رہا ہے، کیونکہ آب و ہوا کی تبدیلیوں کے لئے ہماری تیاریاں مزدوروں کی اس نئی نسل پر منحصر ہیں جو اس تیزی سے ترقی کرتے ہوئے شعبے میں ملازمتیں اور کیریئر بنانے والی ضروری تعلیم، ہنرمندانہ تربیت، اور اقتصادی مدد تک رسائی حاصل کر رہی ہے۔"

International Brotherhood of Electrical Workers کی مقامی یونین 3 کے بزنس منیجر Christopher Erikson نے کہا، "آج کا کلائمیٹ ریڈی ورک فورس انیشی ایٹو" کے بارے میں یہ اعلان IBEW کے مستقبل کے ممبران اور یونینائزڈ بلڈنگ ٹریڈز کو آج اور اس سے آگے کی گرین انرجی ملازمتوں کے لیے تیار کرنے کی جانب ایک بہت بڑا اور مثبت قدم ہے۔ ہم زندگی کے تمام شعبوں سے تعلق رکھنے والے مستقبل کے ان اپرنٹسز کو کھلی باہوں کے ساتھ اپنی صفوں میں خوش آمدید کہتے ہیں جو عالمی معیار کی تربیت فراہم کرنے کے لیے تیار ہیں اور انہیں اپنے خاندانوں کی پرورش کرنے والی اجرتوں اور فوائد والے یونین کیریئرز کے لیے تیار کرنے کی خاطر مکمل طور پر کمر بستہ ہیں۔ گورنر Hochul کا، Biden-Harris انتظامیہ کا، US Climate Alliance کا، اور NYSERDA کا بہت بہت شکریہ کہ انہوں نے موسمیاتی بحران سے نمٹنے والی براہ راست اپج اور یونینائزڈ گرین ورک فورس کی حمایت و معاونت کی۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)